



## सूर्य यंत्र के माध्यम से सूर्य को देखने अनुभव करने का सीधा मौका मिला

इंदौर। आईआईटी इंदौर ने साइंस में करियर बनाने की दिशा में युवा स्कूल के स्टूडेंट्स में रुचि पैदा करने के लिए शुक्रवार को राष्ट्रीय विज्ञान दिवस पर एक विशेष एक दिवसीय कार्यक्रम आयोजित किया। कार्यक्रम का उद्घाटन कार्यवाहक निदेशक डॉ. संतोष कुमार विश्वकर्मा ने किया। आयोजन में शहर के 75 से अधिक स्कूलों के स्टूडेंट्स ने भाग लिया। डॉ. राजेश कुमार ने रोजाना जीवन की भौतिकी का प्रदर्शन, प्रकाश एवं लेजर के विविध रूपकों से तथा अलग-अलग उदाहरणों से, जैसे दिन और रात का होना, प्रकाश का परावर्तन एवं रेगिस्तान में जलाभास का बनना, आदि के माध्यम से दर्शाया गया। खगोलविज्ञान के डॉ. मनोनीता और शोधार्थियों ने आकाशगंगा और तारों की दुनिया का रोचक वर्णन दिया। इसके बाद स्टूडेंट्स को एक सूर्य यंत्र के माध्यम से सूर्य को देखने का और ग्लाइडर के विज्ञान को अनुभव करने का सीधा मौका मिला। डॉ. संजय सिंह के नेतृत्व में रसायन विज्ञान के मॉडल और जादुई प्रयोगों का भी प्रदर्शन किया गया। इस दौरान डॉ. अशिश कुमार ने गणित के विभाग से स्टूडेंट्स को संख्या के जादू के बारे में बताया। प्रोफेसर मूर्ति ने जैव विज्ञान और जैवप्रौद्योगिकी के रोचक रहस्यों से अवगत करवाया।